

இன்னும் பல உயரங்களைத் தொட

முத்தமிழ்ச் செல்வியை வாழ்த்துகிறேன்!

துணை முதல்வர் உதயநிதி ஸ்டாலின் சமூக வலைதளப்பதிவு!

சென்னை, ஜூன் 24-
“மலையேற்ற வீராங்கனை முத்தமிழ்ச்செல்வி இன்னும் பல உயரங்களைத் தொட வாழ்த்துகிறேன்” என்று துணை முதல்மைச்சர் உதயநிதி ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.

இது குறித்து அவர் தமது சமூக வலைதளத்தில் பதிவிட்டிருப்பதாவது:-

ஏழு கண்டங்களில் உள்ள ஏழு உயரமான மலைகளில் ஏறி சாதனை படைத்திருக்கிறார் சகோதரி முத்தமிழ்ச்செல்வி.

உயிரைப் பணயம் வைத்து இச்சாதனையை சாத்தியமாக்கி இருக்கும் அவருக்கு என் பாராட்டுகள்.



ஒவ்வொரு மலையேற்றத்திற்கு முன்பும் நம்மை சந்தித்து அவரது அடுத்தடுத்த மலையேற்றம் குறித்த தகவல்களையும் அதில் உள்ள சவால்களையும் பகிர்ந்து கொள்வார். அவருடைய வெற்றிப்பயணத்திற்கு தமிழ்நாடு விளையாட்டு மேம்பாட்டு ஆணையம் துணை நின்று வருகிறது என்பதில் பெருமை கொள்கிறோம்.

தங்கை முத்தமிழ்ச்செல்வி இன்னும் பல உயரங்களை தொட அவரைப்போல பலரை உருவாக்க என் வாழ்த்துகளை தெரிவித்துக் கொள்கிறேன்.

இவ்வாறு அவர் தமது சமூக வலைதளத்தில் பதிவிட்டுள்ளார்.



கீழ்பென்னாத்தூர் சட்டமன்றத் தொகுதிக்குட்பட்ட திருவண்ணாமலை கிழக்கு ஒன்றியம், கீழ்பென்னாத்தூர் வடக்கு மற்றும் தெற்கு ஒன்றியங்கள், துரித்சுபாபுரம் கிழக்கு மற்றும் மேற்கு ஒன்றியங்கள், கீழ்பென்னாத்தூர் மற்றும் வேட்டவலம் பேருராட்சிகளுக்குட்பட்ட கிளை/வட்டச் செயலாளர்கள், BLA2 மற்றும் BDA ஆகியோருக்கு புதிய கழக உறுப்பினர்கள் சேர்த்தல் தொடர்பாக தனித்தனியே நடைபெற்ற ஆலோசனைக் கூட்டங்களில் கலந்து கொண்டு சட்டபேரவைத் துணைத்தலைவர் கு.பிச்சாண்டி படிவங்களை வழங்கி ஆலோசனைகளை வழங்கினார். உடன் கீழ்பென்னாத்தூர் தொகுதி பார்வையாளர் S.P.மணிமாறன், மாவட்ட அமைச்சர் தலைவர் கோ.கண்ணன், ஒன்றிய செயலாளர்கள் V.P.அண்ணாமலை, ஆராஞ்சி A.S.ஆறுமுகம், சி.மாரிமுத்து, பா.ராமஜெயம், இரா.ராஜேந்திரன் பேரூர் செயலாளர்கள் சி.கே.அன்பு, ப.முகையன், பொதுக்குழு உறுப்பினர் மோட்டூர் பாஜு மற்றும் முன்னோடி பலர் கலந்து கொண்டனர்.

கட்சியின் பெயரிலேயே அண்ணா பெயரை வைத்துக்கொண்டு

அண்ணாவை விமர்சிக்கும் மாநாட்டில் பங்கேற்றது வெட்கமாக இல்லையா?

அ.தி.மு.க.வுக்கு கழக அமைப்புச் செயலாளர் ஆர்.எஸ்.பாரதி கண்டனம்!

சென்னை, ஜூன் 24-

“கட்சியின் பெயரிலேயே அண்ணாவின் பெயரை வைத்துக்கொண்டு பேரறிஞர் அண்ணா அவர்களை விமர்சிக்கும் மாநாட்டில் பங்கேற்றது அ.தி.மு.க.வுக்கு வெட்கமாக இல்லையா?” என்று கழக அமைப்புச் செயலாளர் ஆர்.எஸ்.பாரதி கண்டனம் தெரிவித்துள்ளார்.

இதுகுறித்து அவர் விடுத்துள்ள அறிக்கை வருமாறு:-

மதுரையில் நடந்த முருக பக்தர்கள் மாநாட்டில் பெரியார், அண்ணா குறித்த விமர்சனங்கள் அடங்கிய வீடியோவை பார்த்து ரசித்திருக்கிறார்கள். ‘அண்ணா’ பெயர் தாங்கிய அண்ணா திராவிட முன்னேற்றக் கழகத்தின் முன்னாள் அமைச்சர்கள் ஆர்.பி.உதயகுமார், செல்லூர் ராஜ், கடம்பூர் ராஜ், ராஜேந்திர பாலாஜி ஆகியோர் அண்ணாவைக் கேவலப்படுத்துவதை ‘அண்ணா’ என்ற பெயர் தாங்கிய கட்சி ரசிக் கிறது என்றால், உங்களின் உடம்பில் ஓடுவது அ.தி.மு.க. ரத்தமா? பா.ஜ.க. பாசமா? அண்ணாவின் பெயரைக் காப்பாற்றுவதை விடத் தங்களின் சொத்துக்களைக் காப்பாற்றுவதே முக்கியம் என நினைத்துவிட்டார்கள்.

உங்கள் தாயை, உங்கள் மனைவியை விமர்சனம் செய்தாலும் இப்படிதான் சோற்றால் அடித்த பிண்டங்களாக அமர்ந்திருப்பீர்களா?

சரியான ஆளுமை இல்லை!

இன்றைக்கு எம்ஜிஆரும் ஜெயலலிதாவும் இருந்திருந்தால் என்ன நடந்திருக்கும்? அ.தி.மு.க. வில் சரியான ஆளுமை இல்லாததால், அண்ணாவுக்கும் பெரியாருக்கும் இந்த அவமானத்தைத் தேடித் தந்திருக்கிறார்கள். ஒன்றிய அரசின் வருமானவரித் துறை அமலாக்கத் துறை உள்ளிட்ட அதிகாரமிக்க முட்டை, அம்பிக் கல்லையே சுக்கு நூறாக்கும். ஆளுமையில்லாத அ.தி.மு.க.வை மட்டும் அது விட்டு வைக்குமா?

‘நாட்டாமை’ திரைப்படத்தில் கவுண்ட் மணிக்கு பெண் பார்க்கும் காட்சியில் ஒருவர் மிக்சர் சாப்பிட்டுக் கொண்டிருப்பார். அந்தக்

கதாபாத்திரத்தை போல முருகன் மாநாட்டில் எந்த ரியாக்ஷனும் காட்டாமல் அ.தி.மு.க. முன்னாள் அமைச்சர்கள் அமர்ந்திருக்கிறார்கள்.

அங்கே நீங்கள் மிக்சர் சாப்பிடவா போனீர்கள்? 2026 சட்டமன்றத் தேர்தலில் அண்ணாவின் பெயரைச் சொல்லி ஓட்டு கேட்டு மட்டும் நீங்கள் வந்து விடாதீர்கள்.

கொடியில் அமிதஷாவை வைத்து விட்டீர்களா?

அ.தி.மு.க. வின் கொடியின் நடுவே வெள்ளையாக ஒருவர் விரல் காட்டிக் கொண்டிருப்பாரே தெரியுமா? அந்த அண்ணாவை மாற்றி விட்டு, அங்கே அமிதஷாவை வைத்து விட்டீர்களா? ‘மானமும் வீரமும் மனிதனுக்கு அழகு’ எனச் சொன்னார் பெரியார். அந்த மானத்தை இழந்து, வீரத்தைத் துறந்து, அடிமையாக வளைந்து, குனிந்து, ஒடிந்தே விட்டது அ.தி.மு.க.!

1956ஆம் ஆண்டு மதுரை மீனாட்சி அம்மன் ஆலயத்தில் நடைபெற்ற ஒரு சம்பவத்தைச் சொல்லி அண்ணாவை விமர்சித்தார் தமிழக பா.ஜ.க. தலைவராக இருந்த அண்ணாமலை. அதற்கு எதிர்வினை ஆற்றிய அ.தி.மு.க. இன்றைக்கு எங்கே ஒடி ஒளிந்து கொண்டது?

நாக்பூரில் தஞ்சம் அடைவாரா?

நேற்று முருகன் மாநாட்டில் முன்னாள் அமைச்சர்கள் கலந்து கொண்டால், இன்றைக்குக் கோவையில் RSS நூற்றாண்டு விழாவில் அ.தி.மு.க. முன்னாள் அமைச்சர் என்.பி.வேலுமணி பங்கேற்கிறார். அடுத்து நாக்பூரில் எடப்பாடி பழனிசாமி தஞ்சம் அடைவாரா?

விஜயதசமி விழாவிருக்கா கன்னியாகுமரியில் 2024 அக்டோபர் 6ம் தேதி ஆர்.எஸ்.எஸ் பேரணியை அ.தி.மு.க.வின் தளவாய் சுந்தரம் கொடியசைத்துத் தொடங்கி வைத்த தற்காக, தளவாய் சுந்தரத்தைக் கட்சிப் பதவியிலிருந்து பழனிசாமி நீக்கினார். அடுத்த மாதமே அவரை சேர்த்துக் கொண்டார். அப்படியான நாடகம் கூட RSS நூற்றாண்டு விழாவில் பங்கேற்ற எஸ்.பி.வேலுமணிக்கு நடக்கவில்லை. மும்மொழிக் கொள்கைக்கு



ஆதரவாக பா.ஜ.க. கையெழுத்து இயக்கம் நடத்தியபோது அதில் கையெழுத்திட்ட அ.தி.மு.க. முன்னாள் எம்.எல்.ஏ. விஜயகுமார் கட்சியிலிருந்து நீக்கப்பட்டு, பிறகு சேர்க்கப்பட்டார். இப்படியான பா.ஜ.க. பாசக் காட்சிகள் முருகன் மாநாட்டிலும் அரங்கேறியிருக்கின்றன.

மதவாத பிரிவினைவாத அரசியல் மூலம் அதிகாரத்தைப் பிடிக்க வட மாநிலங்களில் ராமரை வைத்து கலவரம் செய்த பா.ஜ.க., தமிழ்நாட்டில் முருகனை வைத்து கலவர விஷயை முருகன் மாநாடு மூலம் தொடங்கியுள்ளது. இந்துத்துவக் கும்பல் மூட்டும் கலவரத் தீயிக்கு எண்ணெய் ஊற்றும் எடுபிடி வேலையை எடப்பாடி பழனிசாமி வெட்கமே இல்லாமல் செய்திருக்கிறார்.

“திராவிடம் பற்றி அறிஞர்களிடத்தில்தான் கேட்க வேண்டும்” என்று முன்பு சொன்னவர் தானே பழனிச்சாமி. அவர் இன்னொரு இந்துத்துவத்தில் முழுமையாக கரைந்துவிட்டார். தி.மு.க.வை எதிர்க்கும் மாநாடு என்கிற ஒரே காரணத்திற்காகத் திராவிடத்தை இந்துத்துவாவின் காலடியில் கொண்டு போய் வைத்துவிட்டார் பழனிசாமி. திராவிடத்தை மட்டுமா, பெரியாருக்கும் அண்ணாவுக்கு இழுக்கையும் அல்லவா தேடித் தந்துவிட்டார்.

எம்.ஜி.ஆர். எதிர்த்த இந்து முன்னணி!
எம்.ஜி.ஆர். எதிர்த்த இந்து முன்ன

ணியை இன்றைய அ.தி.மு.க. சிவப்புக் கம்பளம் போட்டு வரவேற்கிறது. 1982 ஆம் ஆண்டு எம்.ஜி.ஆர். ஆட்சியில் நடைபெற்ற மண்ணைக்காடு கலவரம் பற்றியும், இந்து முன்னணி குறித்தும் எம்.ஜி.ஆர். 29.3.1982 அன்று சட்டப்பேரவையிலேயே தனது கண்டனத்தைப் பதிவு செய்திருக்கிறார். “இந்து முன்னணி என்ற பெயரால் பேரணி நடத்துகிறார்கள். இந்தப் பேரணியால் நாட்டுக்கு நன்மையா? சிந்திக்க வேண்டும்” என்று அன்றைக்குச் சொன்னவர் எம்.ஜி.ஆர்.

முருக பக்தர்கள் மாநாட்டிற்கு, ‘சூரனை வதம் செய்த முருகா! திராவிடத்தை அழிக்க வேலெடுத்து வா!’ என்றும் ‘திராவிடத்தை அழிக்க வேலெடுத்து ஒடி வா முருக பக்தர்களே’ என்றும் இந்து முன்னணியினர் சுவராட்டி ஒட்டியிருக்கிறார்கள். திராவிடத்தை அழிக்கும் முருகன் மாநாட்டிற்கு ‘திராவிட’ என்ற பெயர் தாங்கிய அ.தி.மு.க.வின் பொதுச் செயலாளர் பழனிச்சாமி வாழ்த்து தெரிவிக்கிறார். திராவிடத்தை அழிக்கும் மாநாட்டிற்குத் திராவிடத்தால் அமைச்சரானவர்கள் கலந்து கொள்கிறார்கள். திராவிடம் அழிந்தால், அ.தி.மு.க.வும் சேர்ந்தே அழியும் என்று கூட தெரியாத அளவுக்கா பாமும் கிணற்றில் அ.தி.மு.க. விழுந்து கிடக்கிறது.

திராவிட இயக்கத்தின் பெயரையும் அண்ணாவின் பெயரையும் தனது கட்சியின் பெயரிலேயே வைத்துக் கொண்டு, தந்தை பெரியாரை எங்களது தலைவர் என்று கூறிக் கொண்டு, பா.ஜ.க.வின் பாசிச அரசியலுக்குத் துணை போய்த் துரோகம் செய்திருக்கிறது அ.தி.மு.க.. மக்களின் ஒற்றுமையைச் சீர்குலைக்க நடக்கும் மாநாட்டிற்குத் தனது கட்சி சட்டமன்ற உறுப்பினர்களை அனுப்பி அபகுபார்த்திருக்கிறார் துரோகி பழனிசாமி. கட்சியின் பெயரிலேயே அண்ணாவை வைத்துக்கொண்டு அண்ணாவை மோசமாக விமர்சிக்கும் மாநாட்டில் பங்கு கொள்ள வெட்கமாக இல்லையா?

அ.தி.மு.க. கரைந்துவிட்டது!

முருகன் மாநாடு முழுவதும் வெறுப்புப் பேச்சுக்களால் மட்டுமே கட்டமைக்கப்பட்டிருந்தது, ஆந்திரத் துணை முதலமைச்சர்

பவன் கல்யாண், பா.ஜ.க.வின் அண்ணாமலை உள்ளிட்டோர் பேசிய சிறுபான்மையினருக்கு எதிரான வெறுப்பு பேச்சுகளை எல்லாம் முன் வரிசையில் அமர்ந்து கேட்டுக் கொண்டிருந்தார்கள் அ.தி.மு.க. முன்னாள் அமைச்சர்கள். வெறுப்பு பேச்சுகளை எல்லாம் அ.தி.மு.க. ஏற்றுக் கொள்கிறது போல! “ஒன்றே குலம் ஒருவேளை தேவன்” என்கிற அண்ணாவின் கூற்றைப் பற்றிக் கவலைப்படாமல் இந்துத்துவத்தில் முற்றிலுமாக அ.தி.மு.க. கரைந்துவிட்டது.

தமிழ்நாட்டு மக்களிடம் பன்னெடுங்காலமாக நிலவி வரும் சமய நல்லிணக்கத்தையும் ஒற்றுமையையும் குலைக்க வேண்டும் எனும் சதி நோக்கத்தோடு பா.ஜ.க.வும் இந்து முன்னணியும் நடத்திய முருகன் மாநாடு, பா.ஜ.க. என்ற பாசிச எதிரிகளை மட்டுமல்ல, அடிமை அ.தி.மு.க. துரோகிகளையும் அடையாளம் காட்டியிருக்கிறது.

இந்தியாவிலேயே பா.ஜ.க.வின் மதவெறி அரசியலுக்கு இடம் தராத ஒரே மண் தமிழ்நாடு. இங்கே எப்படியாவது நுழைந்துவிட வேண்டும் எனும் கலவர நோக்கத்தோடு, பல வித்தைகளை பா.ஜ.க. காட்டினாலும் அவை படுதோல்வியையே சந்திக்கின்றன. அதற்குக் காரணம் தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரால் தலைமையேற்று நடத்தப்பட்ட திராவிட இயக்கம்தான். அந்த இலட்சியப் பணியைத் தலைமையேற்று நடத்தி பா.ஜ.க.வின் பாசிச அரசியலுக்கு எதிரான சிம்மசொப்பனமாகத் திகழ்கிறார் தமிழ்நாடு முதலமைச்சர்.

திராவிடத்தை அழிக்க முருகன் மாநாடு நடத்தும் பா.ஜ.க.வுடன் அ.தி.மு.க. கூட்டணி வைத்திருக்கிறது. பா.ஜ.க.வின் பண்ணையடிமையாக மாறியிருக்கும் பழனிசாமியின் இந்தத் துரோகத்திற்கு 2026 தேர்தலோடு தமிழ்நாட்டு மக்கள் முற்றுப் புள்ளி வைப்பார்கள்.

இவ்வாறு கழக அமைப்புச் செயலாளர் ஆர்.எஸ்.பாரதி அவர்கள் தமது அறிக்கையில் கூறியுள்ளார்.



வணிகவரி மற்றும் பதிவுத்துறை அமைச்சர் பி.மூர்த்தி மதுரை கிழக்கு சட்டமன்ற தொகுதிக்குட்பட்ட செட்டிபாளையம் ஊராட்சியில் புதிய சமுதாயக் கூடம் கட்டிவைத்த திறந்து வைத்தார். மாவட்ட ஆட்சித் தலைவர் மா.செள.சங்கீதா, கூடுதல் ஆட்சியர் (வளர்ச்சி) மோனிகா ராணா, கழக நிர்வாகிகள் நேரு பாண்டியன், சிறைச்செல்வன், ஆசை கண்ணன், வீரராகவன் மற்றும் பலர் கலந்து கொண்டனர்.



விருதுநகர் தெற்கு மாவட்ட தி.மு.க. செயற்குழு கூட்டம் செல்வமணி தலைமையில் விருதுநகரில் உள்ள தனியார் விடுதியில் நடைபெற்றது. இந்திகழ்ச்சியில் வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன் கலந்து கொண்டு தேர்தல், தி.மு.க. உறுப்பினர்களை சேர்த்தல் மற்றும் மக்களை நேரில் சென்று வாக்குகள் சேகரிக்க வேண்டும் என்று கூறினார். உடன் தேர்தல் பொறுப்பாளர்கள் ராமர், நவநீத கிருஷ்ணன், சரவணன், இராஜபாளையம் சட்டமன்ற உறுப்பினர் தங்கப்பாண்டியன், தலைமைச் செயற்குழு உறுப்பினர் குன்னூர் சீனிவாசன், முன்னாள் சட்டமன்ற உறுப்பினர் கே.எம்.விஜயக்குமார், சேர்மன் சுப்பராஜா, சாகுல் ஹுமீது, முன்னாள் சட்டமன்ற உறுப்பினர் வி.பி.ராஜன், அருப்புக்கோட்டை நகரச் செயலாளர் ஏ.கே.மணி, சாத்தூர் குருசாமி, ஒன்றியச் செயலாளர்கள் சாத்தூர் கடற்கரை ராஜ், மல்லி ஆறுமுகம், அருப்புக்கோட்டை முன்னாள் சேர்மன் சிவப்பிரகாசம், அருப்புக்கோட்டை பாலகணேஷன், வத்திராயிருப்பு முனியாண்டி, சாத்தூர் முருகேசன், நெசவாளர் அணி பழனிச்சாமி, ஆர்.கே.துரை ஆகியோர் உடன் இருந்தனர்.